

प्रेस लाइट प्वाइंट पर रफ्तार का कहर रोकेंगे स्पीड ब्रेकर

आए दिन यहां होती रहती हैं दुर्घटनाएं, कई लोगों की जा चुकी है जान

माई सिटी रिपोर्टर

चंडीगढ़। सेक्टर-8/9/17/18 प्रेस लाइट प्वाइंट (मध्य मार्ग) पर आए दिन सड़क हादसे होते हैं। इनमें कई वाहन चालक जान गवां चुके हैं। इसके चलते इस लाइट प्वाइंट को दुर्घटना संभावित क्षेत्र घोषित किया गया है। हादसे रोकने के लिए यातायात पुलिस ने लाइट प्वाइंट से करीब 100 मीटर पहले स्पीड ब्रेकर बना दिया है। वाहनों की रफ्तार कम होने से दुर्घटनाओं पर लगाम लगने की उम्मीद है।

यह स्पीड ब्रेकर मटका चौक से प्रेस लाइट प्वाइंट की तरफ जाने व सेक्टर-

7/19/26/27 चौक से प्रेस लाइट प्वाइंट की तरफ आने वाली सड़क पर लगाए गए हैं। प्रेस लाइट प्वाइंट के मध्य मार्ग पर होने के चलते यहां देर रात तेज रफ्तार से वाहन दौड़ते रहते हैं। चालकों की लापरवाही से दुर्घटनाएं होती हैं। ऐसे में इस लाइट प्वाइंट को दुर्घटना संभावित क्षेत्र घोषित किया गया है। यहां सांकेतिक बोर्ड भी लगाया गया है। बावजूद इसके चालक अपने वाहनों को रफ्तार कम किए बगैर लाइटों को पार करने की कोशिश करते हैं। हालांकि ही में फार्च्यूनर और एक्सेंट कार की टक्कर में यहां एक व्यक्ति की मौत हो गई थी।

वाहन चलाते समय इन बातों का रखें ध्यान

- लाइट प्वाइंट पर तेज रफ्तार से वाहन चलाने से बचें
- वाहन चालक शराब का सेवन कर गाड़ी न चलाएं
- गाड़ी चलाते समय मोबाइल फोन पर किसी से बातचीत न करें
- लालबत्ती सिग्नल तोड़ने से बचें, रात को वाहन की रफ्तार को नियंत्रण में रखें
- किसी भी वाहन को सावधानीपूर्वक ओवरटेक करें

सेक्टर-9 मध्य मार्ग पर प्रेस लाइट प्वाइंट के पास बनाया स्पीड कंट्रोलर। अमर उजाला

Amar Ujala Dt:10.09.2021